



زموږ

د باچا خبرې

ټولونه : يحيى وردک

کتاب پښندنه

د کتاب نوم	زموږ د باچا خبرې، لومړۍ برخه
ټولونه	ډاکټر محمد یحیی وردک
خپرنډوی	د افغانستان معلوماتي مرکز، افغانیک
د ټولنې ویبپاڼه	www.afghanic.org
د خپرونو لړ	شپږم
کمپوز	افغانیک، جرمني
چاپشمیر	۱۰۰۰ ټوکه
چاپکال	۲۰۰۸ میلادي، ۱۳۸۷ لمریز
چاپځای	بن ښار، جرمني
ډاونلوډ	www.afghanic.de/bk
بیه	دوه ایرو

فهرست

۱۲	کامیابی	سریزه
۱۳	سخات خیرات	۱ د باچا خان ارمان
۱۴	خیرات او ذکات	۲ اسلام / رنبتینی مسلمان
۱۴	د انسان کمزوری	۳ عدم تشدد یوه نوې عقیده؟
۱۵	د قومونو راویینبول	۴ مشال
۱۶	د خلکو پېغورونه	۵ د قوم ملګرتیا
۱۶	خراب عادت	۶ زما د ولس کمی
۱۷	خپل مذهب په پردی ژبه	۷ خپل کور و دان کړئ
۱۸	دا کار کولی شم او دانه!	۷ مایوسی
۱۹	عزت	۸ مورڅه غواړو / کار کول
۲۰	کمزورتیا / قوم او ژبه	۹ صبر
۲۱	ورور وژنه	۱۰ د حکومتونو نړېدل
۲۲	دعا / لارښوونکی؟	۱۰ ظالمان
۲۳	یهود او فلسطینیان	۱۱ د ماشوم والي عادتونه



۳۷	زمور: ملک	۲۴	د قوم ترقي / توپک که قلم
۳۸	اصلي مطلب	۲۵	امان الله خان او انقلاب
۳۸	صابران	۳۵	خدایي خدمت
۳۹	زمور: ملاتړ	۲۶	لومړنی تقرير
۴۰	د خپل ملک جامې / ژبه	۲۸	سیاسي شعور
۴۱	زمور: مشر	۲۹	قامولي
۴۲	بادشاهي	۳۰	بد نصیبه قوم / نفاق
۴۳	زمور: حکومت	۳۱	د ونې مثال
۴۴	بنسخته	۳۲	یو قوم شی / خدایي خدمت
۴۵	بدل	۳۳	بنسختي
۴۶	وېره	۳۴	خدایي خدمتگاري
۴۷	په نورو اعتراضونه	۳۵	د تحریک مقصد
۴۸	مذهبونه / زما مذهب	۳۶	ستاسې ملک
۴۹	لیډران او قوم	۳۶	بد قسمته قوم



- | | | | |
|----|----------------------|----|--------------------------|
| ۵۶ | د جينكو وركول | ۵۰ | د كلي تحريك |
| ۵۷ | د ځان خاورې كول | ۵۱ | په كابل كې د هند سفير ته |
| ۵۷ | اختلاف راى | ۵۲ | اندر اگاندي ته پيغام |
| ۵۸ | د اوسنۍ نړۍ ساتل | ۵۳ | د قام آبادي / دين او زړه |
| ۵۹ | د خدايي خدمتگاري قسم | ۵۴ | تشدد |
| ۶۰ | خبرې او عمل | ۵۵ | د جينكو تعليم او تربيعيت |
| ۶۱ | ځان وپېژنئ | ۵۶ | د جينكو وركول |
| ۶۲ | ماخذ | | |



سريزه

تاسې د افغانستان او سيمې په تاريخ کې داسې يو څوک نومولی شئ، چې ستاسو لپاره سرمشق او د مثال نمونه وي؟

اته کاله مخکې يو ژورنالست د خپلې مجلې لپاره په يوه مرکه کې له ما څخه پورتنې پوښتنه وکړه.*

ما د دې پوښتنې په ځواب کې د عبدالغفار خان (باچا خان) نوم واخيست. که څه هم په هماغه وخت کې ما باچا خان ډير نه پېژانده او نه مې د ده ليکنې او نه مې ډېر څه د ده په هکله لوستلي وو، هغه هم د مهاتما گاندي په هکله د کتابونو له لارې.

خو په دې وروستيو کلونو کې هر څومره چې زما معلومات او مطالعه د دغه سړي په هکله زياتيري، هغومره زما علاقه او مينه ورسره زياته شوې او لانوره هم ډيريږي.

زما په نظر د غفار خان د شخصيت لويوالی او ارزښت هم په دې کې دی، چې دی زموږ د خلکو بنسټيزو ستونزو لکه تشدد، بدل، بې تعليمي، افراط، بې ځايه سيالي او په خپل دين ناخبري ته ځير او د هغو سره بې عملي مبارزه کوله. څرنگه چې په مور کې لا او سمهال هم دغه شيان له منځه نه دي تللي، نو له همدې کبله د باچا خان لارښودنې او

*دغه لنډه مرکه د *Ost-Westliches Journal*, 3/2000 کې چاپ شوې ده.



ژوند نه يوازې تاريخي ارزښت لري، بلکې زمور د نن ورځې د ستونځو د حل غوره لارې هم دي.

نو ځکه د ده خبرې زما د زړه خبرې هم دي. له همدې کبله دغه خبرې تاسو ته هم وړاندې کوم، کيدای شي، چې لږ تر لږه ځېنې خبرې به ستاسو د زړونو خبرې هم وي.

که داسې وي، نو خدای وکړي چې په عملي کولو سره يې د خپل ځان، خپلو خلکو او خپل ملک په گټه ترې گټه واخلو.

د دغه کتاب د ليکلو لپاره زه د دغو بناغلو څخه ډېره مننه کوم، چې خپل کتابونه يې ماته په اختيار کې راکړل: بناغلی مبارز څاپی، بناغلی ډاکتر رمضان سعادت، بناغلی هدايت الله بنگش، بناغلی شاه جهان کاکا خيل. د بناغلی محمد رضا خان نه مننه چې يوزيات شمېر عکسونه يې راکړل. او د بناغلي نسيم صابر هم منندوی يم، چې په ليکدود کې يې زما لاسنيوی وکړ.

زما هيله داده چې د باچا خان نورې خبرې او د ده په هکله د نورو خبرې هم راټولې او هېوادوالو ته يې وړاندې کړم.

يحيی وردک

بن بنار، جرمني، نوامبر ۲۰۰۸ م کال





د باچا خان ارمان

زه يو خوب وينم، يو لوی ارمان لرم.
زما د ولس حالت د صحرا د هغو گلونو په څېر دی، چې صحرا کې زرغون
شي، څوک به غم نه خوري،
يو څو ورځې پس مړ اوې شي او بيا د خاورو سره خاورې شي.
زه غواړم چې زما ولس د يو بل سره په غمونو او بنادۍ کې شريک وي.
زه غواړم چې زما ولس د قام د خوشالۍ لپاره د برابرۍ په بنياد د يو بل
سره اوږه په اوږه کار وکړي.
زه غواړم چې دوی خپل ملي رول ولوبوي او الله تعالی او بشریت ته د
خدمت له لارې، د نړۍ د نورو ولسونو په قطار کې خپل مناسب ځای
ونيسي.

٧٧ مخ، Eknath Easwaren. *Nonviolent soldier of Islam*,



اسلام

دا زما پخه عقیده او باوردی.

چې اسلام عمل، یقین او محبت دی.

مسلماني بي مطلبه شي. قران دا خبره بڼه صفا کړی ده چې

په يو الله باور لرل او نېک عمل د انسان د نجات د پاره کافي دي.

ایکناټ سوارن، حضرت باچا خان-ژوند او فلسفه، ۱۱ مخ

رښتینی مسلمان

رسول الله صلی الله علیه وسلم مور ته دا سبق را کړو، چې هغه کس

رښتینی مسلمان دی، څوک چې د الله تعالی د مخلوق د خوشالی او گټې

لپاره کار کوي.

په خدای پاک د عقیدې دا غوښتنه ده چې سړی د انسانانو سره مینه

وکړي.

ایکناټ سوارن، حضرت باچا خان-ژوند او فلسفه، ۹۹ مخ



عدم تشدد، يوه نوې عقیده؟

زما په څېر پښتون يا مسلمان لپاره د عدم تشدد د فلسفې خپلول کومه د

حیرانتیا خبره نه ده. دغه خو یوه نوې عقیده نه ده.

دا خو څوارلس سوه کاله پخوا د پیغمبر له خوا تل په مکه کې تطبیق

شوي او دهغه وخت څخه را پدېخوا، دهغو ټولو لخوا په کار اچولی شوي

ده، چې ځان د ظلم څخه خلاص کړی.

خو مورې هېره کړې وه او کله چې گاندي جی زمورې پر مخکې واچوله،

مورې فکر کوو، دغه یوه نوې عقیده ده.

۱۰۳مخ، *Ek Nath Easwaren. Nonviolent soldier of Islam*,





مشال

پښتانه ډير مضبوط قوم دی او گټه کولی شي.
خو په پښتنو کښې دوه کمزورتیاوې موجودې دي:

◀ یوه دا چې بې اتفاقه دي

◀ او دویم دا چې پیسې ته ټینگ نه دي

که دا دوه کمزورتیاگانې ترې ووځي،

نو د دنیا هیڅ طاقت پرې غلبه نشي کولی.

پښتون مجله، اتمه گڼه، ۱۹۹۲ م، پېښور، ۷۳ مخ





د قوم ملگرتيا

مور خود خدای د پاره لگيا يو، د دې قوم خدمت کوو.
که قوم زمور ملگرتيا وکړه، نو دوی به آزاد شي نو که زمور مخالفت يې
وکړو نو دوی به برباد شي.

ولې چې بغير د قوم د امداد نه مور خپل منزل ته رسېدی نه شو.

زما ژوند او جدو جهد، ۵۳۹ مخ





زما د ولس کمي

زما د ولس تاريخ د گټو او د مړانې د کيسو څخه ډک دی.

ولې دلته کمي هم شته،

هغه دا چې د ډيرو قربانيو ورکولو نه وروسته هغه څه چې تر لاسه شوي

دي، هغه خپلو کبني د دشمنيو او ذاتي حسد په وجه بايلل شوي دي.

دوی ته تل خپلو کبني د بې اتفاقي په وجه تاوان رسيدلی دی.

بهرني قوت په دوی بريالی شوی نه دی.

ايا څوک د جنگ په ميدان کې د دوی مخه وهلی شی؟

ايکنات سوارن، حضرت باچا خان - ژوند او فلسفه، ۵۵ مخ



خپل کور ودان کړئ

ای پښتنو!

ستاسو کور وران شوی دی.

راپاڅی او دا وران کور بیا ودان کړئ

او دا خبره یاده لرئ چې تاسو د یو باتور نسل سره تعلق لرئ.

ایکانات سوارن، حضرت باچا خان-ژوند او فلسفه، ۴۰ مخ

مایوسي

زه نه مایوسه کېږم.

مایوسي په هغه کسانو باندې راځي، چې د ځان د پاره کار کوي.

څوک چې د خپل غرض او خپل مطلب د پاره کار کوي.

زه خود پښتون خدمت د خدایي خدمتگار په حیث کوم.

زه به ولې مایوسه کېږم.

-د باچا خان سره د غني خټک مرکه: حضرت باچا خان، ژوند او فلسفه کتاب، ۳۴۱ مخ



مورڅه غورو؟

مورڅو نوم غواړو

په دې کور کېنې يوه خونه غواړو

خو غواړو چې مورڅو په خپله د دې خونې څښتن او جوړونکي وو

۲۴۳ مخ *Rajmohan Gandhi. Ghaffar Khan: non-violent Badshah of the Pakhtuns*

کار کول

د دې ټولو خبرو نه مورڅو له سبق اخیستل په کار دي او هر کار چې کوو نو

محض په جوش او جذباتو یې ونه کړو. بلکه د هغی په هر پهلو باندی په

ښه شان سوچ او غور وکړو

او که چیری د هغی د پاره د هر قسم قربانی او تکلیفونو ته تیار نه یو،

نو شروع یې نه کړو.

زما ژوند او جدو جهد، ۲۸۶ مخ



صبر

زه تاسو ته يوه داسې وسله درکول غواړم، چې پوليس او پوځ به ستاسو سره څه کولې نه شي.

دا زمورد پيغمبر وسله ده. دا د صبر او استقلال او په نېغه لاره د تلو وسله ده. د دنيا يو قوت هم د دې طاقت مخه نه شي نيوی.

چې تاسو کله خپلو کليو ته ورځئ، نو خپلو کليوالو ته ووايئ، چې دلته يو د الله تعالی فوځ دی، چې وسله يې صبر ده.

خپلو وروڼو، تربورانو او کليوالو ته ووايئ، چې د الله تعالی په دې فوځ کې شامل شئ او په دې لاره کښې ټول تکليفونه وزغمی.

که تاسو صبر خپل کړو، نو تاسو به بريالي وي.

ايکنات سوارن، حضرت باچا خان-ژوند او فلسفه، ۲۲۳ مخ



د حکومتونو نړېدل

زه دلته تاریخ نه بیانوم، صرف دا خبره بنکاره کوم چې د دې څه وجه ده چې پښتون لوی لوی حکومتونه جوړولی شول خو ټینګولی یې نه شول؟ د دې وجه دا وه، چې په پښتنو کې اجتماعي ژوند، قومیت او اتفاق نه و.

زما ژوند او جدو جهد، ۹ مخ

ظالمان

رښتیا خبره دا ده چې ظالمان بهادران نه وي،
ډېر بزله او بیمانه وي.
بهادر سړی هیچرې په چا ظلم نه کوي.

زما ژوند او جدو جهد، ۲۸ مخ




د ماشوم والی عادتونه

په ماشوم والي کښی چې څه عادتونه په بچو کښی پیدا شي،

نو چې بیا غټ شي، نو هم پکښی وي

او په ډېره مشكله د هغو بدو عادتونو نه خلاصیدی شي.

زما ژوند او جدو جهد، ۱۸ مخ





کامیابی

د کامیابی د پاره اجتماعي تحریک او قرباني په کاروي. نو د چا په زړه کښی چې دا قسم جذبات او احساس پیدا کړي هغوی له په کار دی چې په قام وگرځي او ځان سره د دې قسم د احساس خاوندان ملگري پیدا کړي او په گډه د ظلم، زیاتي او بې عزتی مقابله وکړي. چې په قام کښی داسې ډله پیدا شي او قوم تنظیم کړي نو کامیابی حاصلېدی شي او هغه قام بیا څوک غلام ساتلی نه شي.

زما ژوند او جدو جهد، ۲۸ مخ





سخات خيرات

زه د عربو په ټولو ملکونو کېني گړخېدلی يم. ما هلته حتی په مکه
معظمه، مدینه منوره، نجف او کربلا کېني هم چېرې دا د سخات او
خيرات طريقه نه ده ليدلې.
حال دا چې هلته دا طريقه ده، چې مړې اوشي، خلک خبر شي، بيا جنازه
جومات ته راوړي هلته يې جنازه اوشي.
د دعا نه پس وارثان خپل مړی د بنخولو د پاره مقبرې ته يوسي او نور
مسلمانان خواره شي.
دا اسلام خو مور ته د عربستان نه راغلی دی،
خو خبره دا ده چې دا قسم عادتونه په مور کېني خود غرضو خلکو پيدا
کړل.

زما ژوند او جدو جهد، ۴۰ مخ



خيرات او ذكات

اسلام چې خيراتونه او ذكاتونه واجب كړي او لازم كړي دي، په هغې كښې لوی رازدی. دا چې زموږ خوږ رسول ص وایي چې « صدقه بلا رد كوي ».

دا بلا تاسو پېژنئ دا خو د غريب او امير تر مينځ نفرت نه بلا ولاړېږي. نو چې شتمن خلك د بي وزلو پوښتنه و كړي، دهغوی سره د مصيبت په وخت كښې مرسته و كړي، نو د غريبانو د خپلو اميرانو سره مينه محبت پيدا شي او د بلا مخه ونيول شي.

زما ژوند او جدو جهد، ۴۲ مخ

د انسان كمزوري

انسان هم يو عجيبه خيزدی. څه وخت چې كمزوری شي او همت بايلي نو بيا د خپلې كمزوری او بی همتی د پټولو د پاره قسما قسم حيلې او حوالې لټوي.

زما ژوند او جدو جهد، ۲۸۵ مخ



د قومونو راوینسول

پښتون یو ژوندي قوم دی. د قومیت او قربانۍ ماده هم پکښې شته، خو
 راوینسول غواړي. قومونه خوتش په گف او چف نه را بیدار پرې.
 د قومونو د ژوندي کولو او بیدارولو د پاره داسې کسان په کار دي چې
 بی غرضه وي، دیانت دار وي، ایماندار وي او د خدای د پاره خپل قام
 خدمت ته تیار وي. چې داسې کسان په کوم قام کښې پیدا شي، نو د
 هغوی په کونښنونو هغه قام کښې مینه، محبت، همدردی، وروري او
 عزیزولي پیدا شی. هغه قام اباد شي.
 مورې بهی همتو او خود غرضو خانانو، ملایانو او باباگانو تیارې ته
 کښېنولي یو، ځکه خو زمور دا حال شو.

زما ژوند او جدو جهد، ۶۷ مخ



د خلکو پښورونه

زما خپلوانو او دوستانو ډېر راته ووي چې ولې پياده غې،

دا خلک به څه وايي؟

مور د خلکو د پښورونو له کبله ډېر غلط کارونه کوو.

ما ورته وويل چې زه د خلکو خبرو ته نه گورم، کار ته گورم.

که کار درست وي، خلک چې هر څه وايي زه به يې کوم

او که کار غلط وي، نو که خلک هر څه وايي زه يې نه کوم.

زما ژوند او جدو جهد، ۱۵۸ مخ

خراب عادت

افسوس په دې دی چې مور ډېر سره څوک بڼه سلوک کوي،

هغه ته نېغ يو او چې څوک مو سر په ډنډه وهي

نو هغه ته ټيټېږو او دا ډېر خراب عادت دی

او مور ته داسې عادتونه پرېښوول په کار دي.

زما ژوند او جدو جهد، ۲۴۰ مخ



خپل مذهب په پردی ژبه

د هندوانو او مسلمانانو مذهب په بله ژبه کښې دی. د هندوانو مذهب په
سانسکریت کښې دی.

هندوان په هغه نه پوهېږي او زه ور مذهب په عربي کښې دی او مور په
عربي نه پوهېږو.

زما ژوند او جدو جهد، ۲۸۳ مخ





دا کار کولی شم او دا نه!

نو چې هر کله مور خپلی کمزوری د خدای نه پتولی نه شو، نو په کار ده

چې د خلکو نه یې هم پتې نه کړو.

او چې کوم کار کولی شو په جار و وایو چې دا کولی شم او چې کوم کار نه

شو کولی په جار و وایو چې دا نه شم کولی.

او دا ونه کړو چې یو بنه کار دی چې زما یو بل ورور لگیا دی کوي یې او

هغه کار زه کولی نه شم.

نو مور له د هغه امداد په کار دی، مخالفت یې په کار نه دی.

او پخپله ډله او قوم کښی اختلاف پیدا نه کړو او په خای د ډاډ ورکولو

په هغه قسما قسم الزام ونه لگوو او هغه ته مشکلات پیدا نه کړو.

زما ژوند او جدو جهد، ۲۸۷ مخ



عزت

د هر سړي خپل عزت په خپل لاس کښې دی
او که هر سړی خپل خواهشات او ضروریات قابو کړي،
نو همیشه به آرام، خوشاله او عزتمند وي.

زما ژوند او جدو جهد، ۳۰۰ مخ





کمزورتيا

پښتنو کښې دا ډېره لويه کمزورتيا ده، چې چېرته لار شي او چا سره واده وکړي نو خپله ژبه ترې پاتې شي.

زمورډ سره په سرحد کښې په زرگونو هندوان اوسي، هغوی هغه خپله ژبه هېر کړې نه ده، پنجابي يې هم زده ده او زمورډ ژبه يې هم زده کړې ده. دا کمزوري صرف په مور پښتنو کښې ده.

زما ژوند او جدو جهد، ۳۰۱ مخ

قوم او ژبه

حقيقت دا دی چې په دغه وخت په پښتو کښې هيڅ نه وو او نه پښتو د چا ياده وه او پښتون قوم دومره ناپوهه، نادانه و، چې دا خپله ژبه ورته سپکه ښکارېده.

او چې کوم قوم ته خپله ژبه سپکه شي نو هغه سپک شي، او چې خپله ژبه ترې ورکه شي نو ورکه شي.

زما ژوند او جدو جهد، ۳۳۴ مخ



ورور وژنه

ای پښتنو ورونو

یو کافر خپل کافر ورور نه وژني.

تاسو چې ځان ته مسلمان وایئ بیا ولې یو پښتون بل پښتون وژنئ؟

او نه چری یو فرنگی پخپل قوم مخبری کوی او د هغوی ملگرتیا کوی او

نه چری یو هندو د خپل هندو برخلاف ناحقه او د دروغو شاهدی کوي

او نه د خپل هندو ورور د شرمولو او د بې عزتی کوشش کوي.

خو ای پښتنو ورونو بیا ولې تاسو په ناحقو شاهدو د یو بل بې عزتی او

شرمولو پسې روان یئ.

لږ خو د خدای نه و پرېږئ او شرم وکړئ.

زما ژوند او جدو جهد، ۳۱۶ مخ



دعا

مور چې خان ته مسلمانان وايو او پښتانه يو، مور دې خپل پښتون
مسلمان ورور وژنو، شرموو او مخبرې دې پرې کوو.
دعا وکړئ چې مور له خدای پاک پوهه او علم راکړي
او زمور په زړونو کښی الله تعالی مینه او محبت، وروولې، عزیزداری،
قامولې او اتفاق پیدا کړي.

زما ژوند او جدو جهد، ۳۱۷ مخ

لار ښوونکی؟

خلک وایي پښتون ترقي ونه کړه په وړانو لارو روان شوی دی.
لیکن حقیقت دا دی چې پښتنو ته چا سمه لار ښودلې ده؟
چا د وړانو نه منع کړی دي او دوی منع شوی نه دی؟
هی افسوس د نورو قومونو په شان د دوی غمخور نشته؛
د دوی شپون نشته حکه خویي شرمښان خوري او ماتوي.

زما ژوند او جدو جهد، ۳۱۷ مخ



يهود او فلسطينيان

په فلسطين كښى يهوديانو ښكلې ښكلې نوي كلي، ښارونه او باغونه
جوړ كړي دي او لگيا دي جوړوي يې،
ليكن مسلمانان يې لا هغه شان په غفلت كښې پراته دي او د امام مهدي
صاحب ته په انتظار كښې دي چې موږ به پخپله څه نه كوو هغه به راشي
او هغه به راله هرڅه وكړي.
دوى دومره بې علمه او بې خبره دي چې امام خو پرېږده چې پيغمبر
راغلى دى او خپل قوم ورسره ملا تړلې نه ده نو پيغمبر كاميا به شوى نه
دى.

زما ژوند او جدو جهد، ۳۲۷ مخ



د قوم ترقی

په جیلخانه کښې ما د خپل قوم په حالاتو باندې په ښه شان سره غور کړی و. زه په دې نتیجه ورسیدم چې په دنیا کښې هیڅ قوم بغیر د خپلې ژبې نه ترقي کولی نه شي او په هغوی کښې علوم او فنون پیدا کېدای نه شي. ما دا اراده کړې وه چې ضرور به یوه رساله په پښتو کښې د خپل قوم د پوهولو، د دنیا د حالاتو نه خبرولو او د خپلې ژبې طرف ته د مایل کولو (مخ کولو) د پاره جاري کوم او د دې کوشش به هم کوم چې انجمن په خپله ژبه کښې د بچو د پاره د ابتدایي تعلیم انتظام وکړي.

زما ژوند او جدو جهد، ۳۳۳ مخ

ټوپک که قلم؟

نن ورځې د پښتنو لپاره د ټوپک ضرورت نشته دی، بلکه د قلم ضرورت دی.

ولې چې زمور د ملک آزادي به په ټوپک نه وي، بلکه په قلم به وي.

باچا خان لیکونه، لومړۍ برخه، ۴۳ مخ



امان الله خان او انقلاب

په پښتنو کښی ډېر بادشاهان تېر شوي دي لیکن د پښتنو بښځو، نرو چې

خومره مینه او محبت د امان الله خان سره و هغه بل بادشاه سره نه و.


امان الله خان به وې چې زه د پښتنو انقلابي بادشاه یم او د هغه دا خبره

بالکل رښتیا وه چې هغه په پښتنو کښی یو عجیبه انقلاب پیدا کړو.

انقلاب یو سیلاب وي چې راشي نو اوډه خلک یوسي

او وینس ترې فایدې اوچتې کړي.

زما ژوند او جدو جهد، ۳۴۱ مخ





په دورو کښې د باچا خان لومړنی تقرير

پښتنو وروڼو!

مور ستاسو وروڼه يو، ستاسو خدمتگار يو، ستاسو خدمت له راغلي

يو. راحی دا خپل وړان کور جوړ کړو.

تاسو لږ دې دنيا ته وگورئ که علم مو نشته نو سترگې خو مو شته. د دنيا

خلک او قومونه اسمانونو ته وختل او مور په محکه پاتې شو.

هغوی چې زمور په شان بنيادم دي، مور ورته لاس نيولی دی. چانه دانې

غواړو چانه پیسی غواړو. مور له خدای د جنت په شان ملک را کړی دی،

د دولتونو او نعمتونو نه ډک دی او زمور پکښی څه حال دی؟

د جوارو ډوډی نشته چې په مړه گېډه یې وخورو.

هغوی ولې اباد شول؟ او مور ولې پاتې شوو؟

...



...

هغوی کښې ورورولي ده، قام ولي ده او اتفاق دی.
په مور کښې پرې دي جمبې دی، بغض دی، کینه ده، نفاق دی.
دا نن دنیا د قام ولي دنیا ده.
که قوم شوی، نو دنیا به مو هم آبا ده شي او ستاسو آخرت به مو هم آبا
شي.

زما ژوند او جدو جهد، ۳۵۷ مخ





سياسي شعور

سياسي شعور په يو قوم کښې د اسمانه نه راځي
او چې په کومو قومونو کښې د سياسي شعور خلک پيدا شي نو خپل
قوم پسې وگرځي، هغوی کښې سياسي شعور پيدا کړي.
مسلمانان د پر بنه قوم دی خو په هغوی کښې داسې خلک تر اوسه پورې
پيدا شوي نه دي.

تاسې د هندوانو، مسلمانانو دې لیدرانو ته فکر وکړئ.
د هندوانو مشران او لیدران قوم پرست دي
خو د مسلمانانو مشران او لیدران خان بهادران او خان صاحبان وي.

زما ژوند او جدو جهد، ۴۲۷ مخ



قامولي

ای ورونو!

نن د قامولي دنيا ده. تاسی وینی چي کوم قومونو کبسی قامولي او
وروولي راغلي ده نو هغه آسمان ته وختل او اباد شول.
دا مور هم یو قوم یو، نو دا مور ولې پاتي شو؟
دا مور ځکه پاتي شوو چي مور کبسي قامولي، وروولي، مینه محبت او
اتفاق نشته.

نوزه تاسو له ځکه راغلی یم چي تاسو زما قام یی خو تاسو خپله ژبه،
پښتونولي، تمدن او ټول خیزونه پرېښي دي تردې چي لنگونه مو وهلي
دي.

دا هم درته وایم چي یوه مرغی د سیل نه جدا شي نو هغه ورکه شي.

زما ژوند او جدو جهد، ۴۳۸ مخ



بد نصيبه قوم

ما دی خپل بد نصيبه قوم ته کتل چې اول خود دوی د خدمت څوک نه وي

او که څوک يو نيم پيدا هم شی

نو څوک د خدمت موقع نه ورکوي.

زما ژوند او جدو جهد، ۴۵۳ مخ

نفاق

زما يقين دی چې کوم قوم کبسي نفاق او ډلې وي هغه خپل منزل ته

رسيدی نه شي

او نن چې مور غلامان يو د دې وجه نفاق دی او پرې جنبي دي.

زما د ډله بازو او نفاق نه ډېره کرکه کېږي.

زما ژوند او جدو جهد، ۴۴۷ مخ



د ونې مثال

مور د یو قوم یو او د یو بابا اولاد یو .

زمور د مثال د یوې ونې د یې چې دې کنبې د پری خانګې وې خو موندل یې یو وې او چې څوک د هغې ونې یوه خانګه پرې کوي نو د هغې ونې سوري ته نقصان رسي . او که د هغې ونې موندل وچ شي نو ټولې خانګې یې وچې شي .

نونن ورځې پېرنگیان لګیا دې دغه خانګې ورو ورو پرې کوي . تاسو وپنښ شئ که دغه خانګې ختم شي نو ستاسو بچي به په نور پاتې شي او د سرسوري به یې ورک شي او که چېرې دغه موندل وچ شو نو دغه ټولې خانګې به یې وچې شي ، یوه به هم پاتې نه شي .

زما ژوند او جدو جهد ، ۴۵۵ مخ



يو قوم شئ

زه تاسو ته وایم چې د بنمن لگیا دی، تاسو ورکوي او په دې کوشش
کښې دی چې دا موندل وچ شي. که تاسو نه دا موندل وچ شو نو بیا به ورک
شي.

پاخئ!

دا خپل کور جوړ کړئ. دا بېل بېلوالی پرېږدئ یو قوم شئ.
که یو قوم شوی نو ستاسو دنیا به هم اباده شي او اخرت هم.

زما ژوند او جدو جهد، ۴۵۶ مخ

خدایي خدمت

مورد پښتانه خدایي کار او خدمت هغه کار او خدمت ته وایو
چې بې د کومې طمعې، غرض او اجرت نه د خدای د پاره کوو
او خدای خو خدمت ته ضرورت نه لري،
د خدای د مخلوق خدمت د خدای خدمت دی.

زما ژوند او جدو جهد، ۳۵۶ مخ



بنځي

بغير د بنځو نه يو قوم ترقي کولی نه شي.

ولې چې زمورد کور او بچو ټول پرورش د هغوی په لاس کښې دی

او زمورد گاهي چې کومې دوه پایې دي يو سپری او بله بنځه ده.

نو تاسو په خپله خیال وکړئ چې یوه پایه پنچروي

نو گاهي به څنگه لار شي؟

زما ژوند او جدو جهد، ۴۵۲ مخ





خدایي خدمتکاري

خدای ته د خدمت ضرورت نشته، د خدای خدمت د هغه د مخلوق خدمت دی او د خدای مخلوق یوازې مسلمانان نه دي، ټول د هغه مخلوق دي. که هندو دی که سک دی که عیسایی دی زموږ فرض د دنیا نه ظلم ورک کول دي او مظلوم د ظالم نه خلاصول دي. موږ به د هغه قوم او حکومت مخالفت کوو چې څوک د خدای په مخلوق ظلم کوي، که ظالم زموږ ورور او مسلمان هم وي. بله دا چې زموږ خدمت به د خدای د پاره وي، د څه غرض د پاره به نه وي. موږ له چې څوک څومره تکلیف را کوي، زور زیاتې راباندې کوي، موږ به بدل نه اخلو، بلکه صبر به کوو او د هغه سړي، قوم یا حکومت د پوهولو کوشش به کوو.

زما ژوند او جدو جهد، ۴۵۷ مخ



د تحریک مقصد

دا تحریک زمورد ورورولۍ او قامولۍ تحریک دی او
مورد دا کوشش کوو چې د ټولو پښتنو یوه ورورولي او قامولي جوړه کړو
او د دوی د زړونو نه بغض، کینه، تربگني او دښمني لیرې کړو.
چې اتفاق پکښې پیدا شي، محبت او همدردی پکښې پیدا شي
او یو قوم شي.

زما ژوند او جدو جهد، ۴۵۸ مخ





ستاسې ملک

ای ورونو!

که یو قوم شوی، نو تاسو له خدای داسې ملک درکړی دی
چې د دولتونو او نعمتونو نه ډک دی. خو ستاسو د بی اتفاقی په وجه
پرې نور خلک مزې کوي او که تاسو یو قوم شوی نو ستاسو ملک بل
څوک خوړی نه شي.

ستاسو دنیا او اخرت به اباد شي او د داسې ملک چې دې کښې به یو
سړی غریب پاتې نه شي، ټول به خانان شي.

زما ژوند او جدو جهد، ۴۵۸ مخ

بد قسمته قوم

هغه قوم دنیا کښې د پر بد قسمته وی چې هغوی کښې داسې خلک پیدا
شي چې پخپله خود قوم او ملک د خدمت د پاره تیار نه وی
او چې څوک پکښې د خدمت د پاره پیدا شي نو هغوی خدمت ته نه

پرېږدي. زما ژوند او جدو جهد، ۵۰۰ مخ



زمور ملک

دا ملک خدای مور له راکړی دی او دغه شان خدای هر یو قوم له یو
ملک ورکړی دی.

د دې لپاره چې هغوی او دهغوی بچي پرې آباد شي. ملک خو زمور دی
خو اختیار یې د بل دی او دغه وجه ده چې زمور بچي وږي تږي او بر بند
دي او مزې پری نور خلک کوي.

غلامي د خدای لعنت دی او مور له د دې لعنت نه ځان خلاصول په کار دي
او دا به هله وشي چې مور کي قام ولي، ورور ولي، اتفاق او مینه محبت
پیدا شي.

زه امید کوم چې تاسو به زما په دې خبرو غور او فکر وکړئ. که دې کښې
یوازی زما فایده وي نو مه یی کوئ او که دې کښې ستاسو د دنیا او
اخرت گټه وي نو عمل پرې وکړئ چې تاسو آباد شی او ستاسو بچي آباد
شي.

زما ژوند او جدو جهد، ۵۰۶ مخ



اصلي مطلب

مورډ هم يو قوم يو. مورډ له هم د خپلې آبادۍ او ترقي د پاره څه جدو جهد په کار دی او که ټول عمر په نيستی او غلامۍ کښې پراته يو، نو ورک به شو.

زمورډ اصلي مطلب قوم کښې مينه، محبت، قامولي، ورورولي او اتفاق دی.

زما ژوند او جدو جهد، ۵۱۰ مخ

صابران

خدای پاک وایي چې زما نه امداد په صبر او اتفاق سره غواړئ. او خدای پاک ویلي چې څوک زما په لاره کښې مړ شي نو هغه مړ نه دی ژوندی دی، خو تاسو په دې باندی نه پوهېږئ. او خدای پاک وایي چې زه د صابرانو ملگری یم.

زما ژوند او جدو جهد، ۵۱۱ مخ



زمور ملا تر

مور د خدای د پاره د خدای د مخلوق خدمت ته ملا تر لې ده.

که تاسو هم د خدای د مخلوق خدمت کول غواړئ او خدای رضا کوئ،

نو مور سره په خدایي خدمتگاری کېنې ملا و ترئ

چې دا دنیا مو هم جنت شي او اخرت کېنې هم د جنت حقدار شو.

زما ژوند او جدو جهد، ۵۱۱ مخ





د خپل ملک جامې او ژبه

د شپې د ټول کلی بنځی راجمع شوي. ما او حکیم صاحب ورته تقریرونه

و کړل چې

تر کومې پورې تاسو د قام د پاره ملا ترلې نه ده، قوم وچتېدی نه شي

او د خپل ملک د جامو اغوستو وعدې مې ترې واخستې

چې د خپل ملک جامی به اغوندي.

زما ژوند او جدو جهد، ۵۱۶ مخ

د هزارې پښتنو!

زما دا خبره یاده ولری چې د چا نه ژبه ورکه شوې ده، هغه ورک شوي دي

او چا ته چې خپله ژبه سپکه شوې ده هغه سپک شوي دي.

تاسو خپله ژبه هېره کړې ده او تشه ژبه درنه ورکه شوي نه ده

بلکه ورسره هغه پښتنو درنه هم ورکه شوي ده.

زما ژوند او جدو جهد، ۵۱۶ مخ



زمور مشر

دا تاسو چې زما د بادشاهۍ چغی وهی نو چې دا تحریک مور شروع کړی
 دی دا خود باچایی د پاره نه دی چې زه دې بادشاه شم.
 او که چېرې تاسو ما بادشاه کړئ نو اول خو په اسلام کښې باچایی نشته
 او بله دا چې ستاسو به خاورې په سر شي او زما به مزې وي.
 نو تاسو پوه شی چې نه ما او نه بل خپل باچا کړئ.
 مور باچایان جوړول نه غواړو، باچایانو ته مو ضرورت نشته.
 زمور به یو مشروي او د قوم په رایه او مرضا او مشوره به وي او هغه
 سړی به وي چې هغه نېک او ایماندار او د قوم او ملک خیرخواه وي.
 تکلیفونه او قرباني او ډېر خدمت یی د قام او ملک کړی وي
 او چې د دې مشری اهلیت او پوهه هم پکښې وي.

زما ژوند او جدو جهد، ۵۲۷ مخ



بادشاهي

زمور د حکومت به د جماعت تابع وي، جماعت به د حکومت تابع نه وي.

بادشاهي خراب شي دی او د قوم او ملک پکښې ډېر نقصان دی.

او که چيرې نن يو باچا هم ښه وي نو سبا به يې زوی باچا وي، نو څوک

ويلی شي چې گوندې هغه به هم ښه وي. او باچايان کله د قوم ترقي

غواړي؟ ولې چې هر وخت دا خيال کوي چې که دا خلک پوه شول نو ما

به ليرې کړي، نو هغه هر وخت د قوم د پوهې لاره کښی خنداڼ اچوي.

زما ژوند او جدو جهد، ۵۲۸ مخ





زمور حکومت

دا ملک زمور د ټولو پښتنو دی نو مور یو سپری نه خان کوو.
زمور به کوشش دا وی چې ټول خانان کړو او داسې حکومت به جوړو و
چې هغه کښې مساوات وي او د ټولو خلکو په کښې یو شان خبر او فایده
وي. که پوره وي او که سپوره وي، په شریکه به وي. امن وي، انصاف
وي زمور به د ټول قوم یوه جرگه وي او دهغې په خوښه به صدر وي.

زما ژوند او جدو جهد، ۵۲۸ مخ





بښخو ته

دا ملک چې څنگه د سر و دی، داسې ستاسو هم دی
او داسو چې څنگه خیال دی چې سړي لوی دي او بښخه وړو کې ده، دا
په اسلام کې نشته. لویي په عمل ده.
که بښخه با اخلاقه، نېکه او پاکه وي نو هغه لویه ده او که دغه شان یو
سړی وي نو هغه هم لوی دی. او که دغه شان یو بښخه بد عمله، بد اخلاقه
وی نو هغه وړو کې ده او که یو سړی هم دغه شان وي نو هغه هم وړو کې
دی.

په دې ملک کې ستاسو مور سره یو شان حصه ده.
بښخه او سړی د گادۍ دوه پایې دي. که یو پنچر شي
نو گادۍ مخکې تلی نه شي.

زما ژوند او جدو جهد، ۵۳۰ مخ



بدل

زمورد صبر جنگ دی. مور به د وهلو او بنکنځلو بدل نه اخلو، مور به

صبر کوو او ځان به خدای ته سپارو.

مور خدایي خدمتگار یو، خدای به زمورد بدل اخلی.

د خپلو زړونو نه خود غرضي او نفاق لیرې کړئ، ځکه چې د دې د لاسه

برباد شوي یو. ځان کښې ښه اخلاق پیدا کړئ،

ولې چې د ښو اخلاقو نه بغیر څوک ترقي کولی نه شي.

زما ژوند او جدو جهد، ۵۳۶ مخ





وېره

زه په دې نه پوهېږم چې تاسو ولې د پيرنگيانو نه وېرېږئ. دوی خو ستاسو په شان بنياد م دي، ستاسو په شان يو قوم دی. تاسو خو پرو جنبو او نفاق تباه کړئ، وېره در کنبې پيدا شوې ده. د چا په زړه کنبې چې د خدای وېره وي نو د هغه په زړه کنبې د بل چا وېره نه راځي او د چانه نه وېرېږي او د چا په زړه کنبې چې د خدای وېره نه وي، هغه د هر چا نه وېرېږي. ای وروڼو تاسو په زړه کنبې د خدای وېره پيدا کړئ.

زما ژوند او جدو جهد، ۵۳۶ مخ



په نورو اعتراضونه

زمور د کار په چا اعتراضونه او نکته چيني نه ده
او دا زمور د کار نه دی چې په نورو جماعتونو او دهغوی په مشرانو نکته
چيني او اعتراض وکړو.
زمور د کار دا دی چې مور خپل پروگرام خلکو ته پيش کړو چې مور
ستاسو د پاره دا غواړو او دا کار یوازې نه کېږي.
دا به هله کېږي چې تاسو راسره ملگري شئ.
ملک هم ستاسې او زمور د شریک دی، قوم هم شریک دی
او کار هم شریک دی.

زما ژوند او جدو جهد، ۶۵۱ مخ



مذهبونه

د گاندي جي په زړه کښې د ټولو مذهبونو يو شان احترام و
او هغه به دا ټول مذهبونه حق گڼل او زما عقیده هم د غسې ده.
خدای په قران کښې وايي چې ما هر قوم ته د هغوی نه يو هادي لېږلی دی.
زما ژوند او جدو جهد، ۶۱۶ مخ

زما مذهب

زما مذهب رښتيا، مينه، محبت او د خدای د مخلوق خدمت دی.
مذهب همپشه دنيا ته د اخوت او محبت پيغام راوړی دی.
د کومو خلکو په زړونو کښې چې د بنی نوع انسان د پاره رواداري، مينه
او محبت نه وي او د کوم سړي په زړه کښې چې نفرت، بغض، کينه وي
نو داسې سړی د مذهب نه ډېر لېږي وي.
زما ژوند او جدو جهد، ۶۱۶ مخ



ليډران او قوم

د کوم قوم ليډران زړور وي، هغه قوم کښې زړورتيا پيدا شي،
او چې د کوم قوم ليډران بزدل وي، هغه قوم کښې بزدلي پيدا شي.

زما ژوند او جدو جهد، ۱۲۸ مخ





د کلي تحریک

دا تحریک د خدای د مخلوق د خدمت او انسانیت تحریک ؤ.
دې تحریک په مسلمانانو ، هندوانو ، سکھانو کښې د مینې محبت او
خدمت جذبه پیدا کړې وه چې پخوا یې مثال نه ؤ.
دا تحریک کلیوال تحریک ؤ ، مرکزي هم په کلي کښې ؤ. ځکه چې
اکثریت قوم په کلي کښې اوسي .
د دې تحریک فرق د نورو تحریکونو نه دا ؤ چې نور تحریکونه د ښارونو
نه شروع کېږي او په کلو کښې خورېږي .
مگر دا تحریک د کلو نه شروع شو او په ښارونو کښې خور شو .

زما ژوند او جدو جهد ، ۷۲۹ مخ



په کابل کې د هند سفیر ته

افغانان، پښتانه به هېڅکله کمونیزم یا روسیه ونه مني. دوی به مړه کبږي. څوک چې کولای شي، وطن به پرېږدي. زه باید د برژنیف سره خبرې وکړم. زه به هغه ته ووايم «رحم وکړه». زه به ريگن ته هم ووايم «رحم وکړه». کمونستان نه یوازې خلک، بلکه ونې هم په افغانستان کې له منځه وړي. انقلاب په یو ظلم باندې اوښتی دی.

سفیره، تاسو ځوان یاستی، خو تاسو باید یوه غمیزه وپېژنئ، اوس په افغانستان کې داسې غمیزه روانه ده. مجاهدین د شپې وژنه کوي. روسي عسکر سهار وژنه کوي. نتیجه یې داده، چې پښتون مري.

۳۰ مخ *Dixit, An Afghan Diary: Zahir Shah to Taliban*



اندرا گاندي ته پيغام

ما تا ته په څرگنده توگه تشریح کړل، چې ټول افغانان د کمونستانو پر ضد دي. ما تا ته هم ویلي دي، چې په افغانستان کې هېڅ وخت کمونیزم حاکم کیدلای نه شي. که جگړه دوام وکړي، د افغانستان خلک به له منځه ولاړ شي. ته د نهرو لور یې او هم دې د گاندي جی او دهغود ملگرو سره ژوند کړی دی، ته ماته هم د لور په شان یې. په افغانستان کې ماشومان، بنځې او سپري مري. ته په خپل زړه کې هېڅ رحم نه لرې؟

۹۳ مخ *Dixit, An Afghan Diary: Zahir Shah to Taliban*

۲۵۵ او *R. Gandhi: Ghaffar Khan: non-violent Badshah of the Pakhtuns.*

۲۵۶ پاڼه





د قام آبادي

كوم قام كښې چې د خداى د پاره د خدمت خلك پاته نه شي، نو هغه قام
په دنيا كښې چېرې ترقي كولى نه شي
او چې په كوم قام كښې د خدمت قدر نه وي هغه ملك چېرې آبادېدلى نه
شي.

د باچا خان ليكونه، دوهمه برخه، ۴۷ مخ

دين او زړه

زمور د ملك ته اسلام د اسلام په لاره رانه غى، د سياست په لاره راغى،
د ملك گيرى په لاره راغى، د زور او تشدد په لاره راغى.
او په دين كښې زور نشته. بلكه هغه د زور مخالف دى.
لااكره فى الدين. ولې چې د دين تعلق زړه سره دى او زړه په زور يو شى نه
قبلوي، بلكه په پوهه يې قبلوي،
نو د دين لار زور نه دى، تبليغ دى.
د باچا خان ليكونه، دوهمه برخه، ۷۲ مخ



تشدد

د تشدد وسله ټوپک دی.

عدم تشدد محبت دی. په خلقو کېنې محبت پیدا کوي. صبر او همت

پیدا کوي، جرت پیدا کوي،

تشدد په خلقو کېنې نفرت پیدا کوي، ویره او قهر پیدا کوي او تاسې د

اسلام ابتدایي او د مکې زندگي وگورئ چې هغه خود تشدد زندگي وه.

او دا څومره لوی صحابه چې په اسلام کېنې وو او دا لوی لوی کارونه یې

کړي دي، هغه ټول مکي وو او عدم تشدد پیدا کړی دي.

د باچا خان لیکونه، دوهمه برخه، ۷۲ مخ





د جنیکو تعلیم او تربیت

زما خیال ورځ په ورځ د جنیکو تعلیم او تربیت طرف ته زیاتیري. ولې چې زه دا خبره د قوم د پاره خطرناکه گڼم، چې هلکانو له خو دې تعلیم ورکړی شي او جنیکي دې د علم نه محروم پاته شي. چې د دې نتیجه به دا وي چې زمور هلکان خو به اول جاهلانو بنځو سره ودونه نه کوي او که چېرې و هم کړي، نو اکثر به یې کور سمون نه خوري او همپشه به پکښې کش مکش وي. چې د دې نه زمور ملک او قوم ته د یو لوی نقصان د رسېدو اندیشه ده.

باچا خان لیکونه، لومړی برخه، ۱۵ مخ





د جینکو ورکول

زمور په قوم کښې دا یوه ډېره د نقص خبره ده چې هغوی جینکی په وړو کوالي ورکوي او جینکو له دا موقع نه ورکوي چې هغوی په خپله خوښه واده وکړي او یا که نه غواړي نو نه دې کوي. د دې متعلق زما دا رایه ده چې دا رسم هم پرېښودل په کار دي. او هغو له پکار دي چې د ټولو نه اول خپلو بچو له تعلیم ورکړي او د هغوی د اخلاقي تعلیم او تربیت خاص خیال وساتي او څه وخت چې هغوی د سبق نه فارغه شي، نو د هغوی د مرضا مطابق د هغوی په معاملاتو کښې هغوی سره د هر قسم امداد وکړي.

باچا خان لیکونه، لومړۍ برخه، ۱۶ مخ



د ځان خاورې کول

کومه دانه چې په پټې کبښې ځان خاورې نه کړې، هغه هم چېرې زرغونه شوي ده؟ هغې نه هم چېرې بوټی شوی دی؟ او دهغې نه هم چېرې دانه پیدا شوې ده؟

داني هميشه دهغې داني نه پيدا کېږي، چې ځان خاورې کړي.

باچا خان ليکونه، لومړۍ برخه، ۴۶ مخ

اختلاف رای

اختلاف رای هميشه په خلقو کبښې وي. اختلاف رای څه بد چيز نه دی.

رسول اکرم ص خود امت اختلاف رای ته رحمت ويلي دی. ليکن په

موجوده وخت کبښې زمور د مسلمانانو او بيا خاص زمور د پښتنو

اختلاف رای زحمت دی.

زمور اختلاف رای نه همپشه ذاتيات جوړېږي او د دې ذاتياتو په وجه که

چېرې د پښتنو تاريخ وگورئ، نو همپشه تباه شوي او برباد شوي دي.

باچا خان ليکونه، لومړۍ برخه، ۵۶ مخ




د اوسنی نړۍ ساتل

اوسنی نړۍ په یوازني صورت تنها و تنها کولی شي چې د اتومي اسلحو
د شر څخه د عدم تشدد په پیروی ځان وساتي.

نړۍ د گاندي جی غوندې کسانو ته ضرورت لري چې د دوستۍ، محبت
او سولې پیغام د پخوا څخه لایات خلکو (نړیوالو) ته ورسوي.
په دې شرط سره که واقعا هغوی نه غواړي چې مدنیت او بشریت د هغې
د مخ څخه ومینځل شي.

Ekhnath Easwaren. Nonviolent soldier of Islam, اووم مخ،





د خدايي خدمتگاري- قسم

- ◀ زه خدايي خدمتگاري او څنگه چې الله تعالي خدمت ته ضرورت نه لري، خود ده مخلوق ته خدمت، ده ته خدمت دی. زه تعهد کوم چې بشريت ته د الله تعالي په نامه سره خدمت وکړم.
- ◀ زه ژمنه کوم چې د تشدد او همدارنگه د بدل اخیستلو څخه ځان وساتم.
- ◀ زه تعهد کوم چې هغه څوک چې پر ما تېری او ظلم کوي عفوہ کړم.
- ◀ زه ژمنه کوم چې خپل ځان د تربگني، جدل او شخړې څخه وساتم او په دېمنيو کې ورگډ نه شم.
- ◀ زه وعده کوم چې د هر پښتون سره لکه ورو او ملگري چلند ولرم.
- ◀ زه وعده کوم چې پر ضد د ټولنيز رسم او رواجونو، دود او دستور ونه اوسم.
- ◀ زه وعده کوم چې ساده ژوند ولرم، بښگنې عملي، د شيطان او بدو اعمالو څخه ځان وساتم.
- ◀ زه ژمنه کوم چې بڼه سلوک، خوی او خاصیت ولرم. د ټنبلۍ څخه ځان وساتم او وعده کوم چې د ورځې کم له کمه دوه ساعته اجتماعي (ټولنيز) کارته وقف کړم.

My Life and Struggle, Autobiography of Badshah Khan as narrated to K.B. Narang, مخ ۹۷



خبرې او عمل

دا خبره زما ياده ولړئ

چې په دنيا کښې کوم قومونه چې خبرې لږې کوي او عمل ډېر،

نو هغه قامونه همپشه خپل منزل ته رسيدلي دي.

زه تقرير نه کوم زما په تجويد غور وکړئ.

زما ژوند او جدو جهد، ۳۶۷ مخ





خان وپېژنئ!

خپل خان وپېژنئ!

خپل خدای وپېژنئ!

او خپل دوست او د بنمن وپېژنئ!

بس نور څه وليکم؟

الله تعالی دې مور تهولو له صبر او استقلال راکړي

او دخپل مخلوق د خدمت توفیق او طاقت دې راته عطا کړي.

باچا خان لیکونه، لومړۍ برخه، ۱۲۵ مخ





ماخذ:

۱. عبدالغفار، زما ژوند او جدو جهد. ۱۳۶ هجری شمسی، کابل-دولتی مطبعه
۲. پښتون مجله، اتمه گڼه، ۱۹۹۲ م، پېښور
۳. ایکنات سوارن، حضرت باچا خان-ژوند او فلسفه، ترجمه غني خټک، ۱۹۹۳ م
اسلام آباد
۴. عبدالله بختانی خدمتگار، د باچا خان لیکونه، دوهمه برخه، دانش خپرندویه ټولنه،
پېښور، ۱۳۸۴ کال
۵. عبدالله بختانی خدمتگار، د باچا خان لیکونه، لومړۍ برخه، کابل، دولتی مطبعه،
۱۳۶۳ کال
۶. ارشادات و مکتوبات باچې خان، سید جاوید علی شاه آف نرشک، کلا سک
پبلشرز نوښار

1. Abdul Ghaffar Khan; faith is a battle
Dinanath Gopal Tendulkar, Published for Gandhi Peace Foundation
by Popular Prakashan, Bombay, 1967
2. Eknath Easwaren. Nonviolent soldier of Islam, Nilgiri press, USA
1999
3. Rajmohan Gandhi. Ghaffar Khan: non-violent Badshah of the
Pakhtuns. Viking, New Delhi, 2004
4. J.N. Dixit, An Afghan Diary: Zahir Shah to Taliban, New Delhi:
Konark Publishers, 2000
5. My Life and Struggle, Autobiography of Badshah Khan as narrated
to K.B. Narang, Orient Paperback, Delhi, 1969

د افغانستان معلوماتي مرکز (افغانیک)

افغانیک د هېواد والو، ټولنو او بهرنیو خلکو لپاره د افغانانو او افغانستان په هکله معلومات وړاندې کوي.

آرشیف:

د افغانستان معلوماتي مرکز د ټولو مهمو ټولنیزو، تاریخي، سیاسي، اقتصادي، ادبي او روغتيايي ساحو او پوښتنو په هکله په خپل آرشیف کې معلوماتي مواد (کتابونه، مجلې، اخبار، کستونه) راغونډ کړي دي. دغه مواد په دوو لړپو کې راوستل شوي دي: ۱- څوک څوک دی؟ ۲- څه څه دي؟ د موادو لست په انټرنیټ پاڼه (www.afghanic.org) کې کتلاى شئ.

خپروني:

- ۱ - د بشر د حقوقو عمومي اعلامیه
 - ۲ - د افغانستان اساسي قانون ۱۳۴۳ کال
 - ۳ - د افغانستان اساسي قانون ۱۳۴۳ کال په الماني ژبه
 - ۴ - د افغانستان اساسي قانون ۱۳۸۲
 - ۵ - د افغانستان اساسي قانون ۲۰۰۴ په انگلیسي ژبه
 - ۶ - زموږ د باچا خبرې
- سربېره پر دې افغانیک اوس پر دې باندې کار کوي چې د افغاني ټولني د بنسټيزو پوښتنو په هکله مستند او علمي معلومات راغونډ او بيا يې د نورو د خبرتيا او د گټو اڅېستلو د پاره خپاره کړي.

اړیکې او معلومات:

AFGHANIC

Visitor's address:

Justus-von-Liebig-Str 24
53121 Bonn; Germany
Tel +49 228-409 76 30
Fax +49 228-409 7639

Post address:

Post Box 1327
53003 Bonn, Germany
info@afghanic.org
www.afghanic.org

Quotations of Badshah Khan Badshah Khans Zitate

Collected by / Gesammelt von
Yahya Wardak

يادونه

مور په دغه لاندې کتابونو هم کار کوو:

۱. زموږ د باچا خبرې، دوهمه برخه

۲. د باچا خان په هکله د نورو خبرې

۳. باچا خان، عدم تشدد او په افغانستان کې د سولې لارې (د مقالو ټولگه)

۴. د باچا خان کتابښود

هيله من يو، چې د دغو خپرونو په ليكلو او چاپولو كښې زموږ سره خپلې مرستې ونسپموي.

د افغانستان معلوماتي مركز (افغاننيك) آر شيف كې د باچا خان برخه جوړه او دلته معلوماتي مواد (کتابونه، ليکنې، د مجلو او اخبارونو کتنګ، عکسونه او فلمونه) راغونډ او د خپرونو او خپرونو لپاره علاقمندانو ته وړاندې کېږي. د هېواد والو څخه هيله کېږي، چې په دې کار کې له موږ سره شريک شي.

بيحيی وردک، wardak@afghanic.org

د بن ښار، ۲۰۰۸، نومبر